

Lesson Type : Step by Step Guide

Level : Intermediate

Scope : System


Characters : Round About 1500

Image : 4

Price : 100Ks


Windows Lock shortcut ပြုလုပ်အသုံးပြုခြင်း

ယခုတစ်ပတ်ရွေးချယ်ဖော်ပြလိုက်တဲ့ Trick လေးကတော့ Window key + L နှင့် ကွန်ပျူတာကို Lock ချထားမည့်အစား Shortcut လေးတစ်ခုပြုလုပ်ကာ အစားထိုးအသုံးပြုနည်းပဲ ဖြစ်ပါတယ်။ အမှန်တကယ် မှာတော့ Window+L ဟာ ပိုမိုမြန်ဆန်တာမှန်ပေမဲ့ ယခုကဲ့သို့ Shortcut လေးပြုလုပ်ကာ အစားထိုး အသုံးပြုနည်းကိုလည်း ဗဟုသုတရဖွယ် တင်ဆက်လိုက်ပါတယ်။ ပထမဆုံးအနေနဲ့ သင်၏ Desktop ပေါ်၌ right click နှိပ်ပါ။ ထို့နောက် New မှတစ်ဆင့် Shortcut ကိုရွေးချယ်ပေးလိုက်ပါ။



ထို့နောက် Create Shortcut window ကျလာတာကို တွေ့ရမှာဖြစ်ပါတယ်။ ထို window ရှိ Type the location of the item: နေရာတွင် အောက်ဖော်ပြပါ စာသားကို ကူးထည့်ပေးလိုက်ပါ။

rundll32 user32.dll,LockWorkStation



ထို့နောက် Next ကို တစ်ချက် Click နှိပ်လိုက်ပါ။ ယခုဆက်လက်မြင်တွေ့ရမှာကတော့ Shortcut ရဲ့ အမည်ကိုသတ်မှတ်ပေးရမည့် Window ဖြစ်ပါတယ်။ Type a name for this shortcut နေရာတွင် နှစ်သက်ရာ အမည်တစ်ခုကို ရိုက်ထည့်ပေးလိုက်ပါ။ ဥပမာအားဖြင့် Test ဟု အမည်ပေးရိုက် ထည့်ပေးထားပါတယ်။



ထို့နောက် Finish ကို တစ်ချက် Click နှိပ်လိုက်ပါ။ ထိုအခါ သင်၏ Desktop ပေါ်တွင် Test ဆိုသည့် icon လေးတစ်ခု ပေါ်ပေါက်လာတာကို တွေ့ရမှာဖြစ်ပါတယ်။ ထို icon လေးကို Click နှိပ်လိုက်ပါက Window log ဖြစ်သွားတာကို တွေ့မြင်ရမှာဖြစ်ပါတယ်။ ထို icon လေးရဲ့ပုံသဏ္ဌာန်ကို ပြောင်းလဲပေးရန်အတွက်ကတော့ ၎င်း icon ပေါ်တွင် right click နှိပ်၍ Properties ကိုရွေးချယ်ပေးလိုက်ပါ။ ထို့နောက် Change Icon ကိုဆက်လက်ရွေးချယ်ပေးလိုက်ပါ။ Look for icons in this file နေရာတွင် အောက်ဖော်ပြပါ စာသားကိုထည့်သွင်းကာ Ok ကိုတစ်ချက် Click နှိပ်လိုက်ပါ။

%SystemRoot%\system32\SHELL32.dll

ထိုအခါ သင့်ကွန်ပျူတာအတွင်းရှိ အခြားသော window icon များစွာကို ပုံအတိုင်းမြင်တွေ့ရမှာ ဖြစ်ပါတယ်။



သင်နှစ်သက်ရာ icon တစ်ခုကို ရွေးချယ်ပြီး OK ကို တစ်ချက် Click နှိပ်လိုက်ပါ။ Apply ကို ဆက်လက်ရွေးချယ်ပေးလိုက်ပါ။ ထိုအခါ သင်၏ desktop ပေါ်၌ icon လှလှလေး တစ်ခုနှင့်အတူ shortcut လေးတစ်ခု ရလာတာကို တွေ့မြင်ရမှာဖြစ်ပါတယ်။